

श्याम जा दोहा

— नारायण 'श्याम'

(1922-1989)

कवी परिचय:-

नारायण 'श्याम' सिन्धी शायरनि में बर्ख हस्ती आहे। संदसि जनम 22 जुलाई 1922 ई. में जिले नवाबशाह सिन्धु में श्री गोकुलदास जे घर में थियो। 'श्याम' जे शहर में नवाई ऐं ताजगी आहे। ही बोली ऐं फ़न में माहिरु हो। हिन जे शहर जा मुख्य मजमूआ- वारीअ भरियो पलांदु, माक-फुड़ा, माक भिना राबेल, पंखडियूं, रूप माया, डाति ऐं हयात ब्र भाडा वगेरह आहिनि। **वारीअ भरियो पलांदु** शायरनि जे मजमूए ते साहित्य अकादमीअ पारां इनामु डेई संदसि इज़्ज़त अफ़जाई कई वेई। संदसि शायरी मजमूओ 'बूंद लहरूं ऐं समुंड' सिन्धु मां छपारायो वियो।

-
1. श्याम हयाती थी लगे ज़णु होलीअ जी रांद।
भरियो कंहिं न कंहिं रंग सां, हरकंहिं पंहिंजो पांदु।
 2. गुजरी राति पिरिह फुटी, झीणा थिया निखट।
हीर चुली गुल फुल टिड़िया, ईदा पिण पोपट।
 3. साथ न सूरनिजो छुटे, जेसीं आहि पसाह।
कुर्की या मुर्की मगर, करिणो आहि निबाह।
 4. माणहुनि खे कहकाउ, केडो हिक ब्रिए वास्ते।
पर हेडो अन्याउ, पोइ बि आहे मुल्क में।

5. मुंहिंजियुनि घुरजुनि जी मूखे नाहे काई ज्ञाण।
ज्ञाणी तूं ई पाण, पाण ई पूराओ कजां।
 6. पेही वेई ज़हन में, वीणा जी झंकार।
गहराई संगीत जी, ज़णु माज़ीअ जी सार।
 7. एड़ी फैली रोशनी, उस थी एड़ी सख्त।
पंहिंजी छांव दरख्त, वियो समेटे पाण में।
-

नवां लफ़्ज़ :

हयाती = ज़िन्दगी।

मुकी = खुश थी।

निखट = तारा।

हीर = सुबुह जी हवा।

कहकाउ = क्यासु।

पसाहु = साहु

कुकीं = खफ़े थीं।

दरख़त = वणु।

:: अभ्यास ::

सुवाल: I. हेठियनि सुवालनि जा जवाब लिखो:-

- (1) शाइर खे हयाती कीअं लगे थी?
- (2) पिरिह फ़ुटण ते कुदरत जा कहिड़ा नज़ारा पसिजनि था?
- (3) 'ज्ञाणी तूं ई पाण, पाण ई पूराओ कजां' जी माना खोले समुझायो।
- (4) नारायण 'श्याम' जे दोहन जो सार पंहिंजनि लफ़्ज़नि में लिखो।

••